

# फिनोलेक्स इंडस्ट्रीज और मुकुल माधव फाउंडेशन ने मनाया विश्व पर्यावरण दिवस

विश्व पर्यावरण दिवस के अवसर पर फिनोलेक्स फाउंडेशन ने अपने सीएसआर पार्टनर मुकुल माधव फाउंडेशन (एमएमएफ) के साथ मिलकर मानसून के मौसम से पहले महाराष्ट्र, राजस्थान और गुजरात में कई जल परियोजनाओं और वृक्षारोपण अभियानों की सक्रिय शुरुआत की घोषणा की है। पर्यावरण की दृष्टि से महत्वपूर्ण इन पहलों का उद्देश्य समुदायों को सहायता प्रदान करना, स्वच्छ जल तक उनकी पहुंच सुनिश्चित करना और पर्यावरणीय से संबंधित सस्टेनेबिलिटी को बढ़ावा देना है।

पिछले कुछ वर्षों में, मुकुल माधव फाउंडेशन ने क्रमिक परिवर्तन लाने के लिए कई तरह की पहल की है और विभिन्न संगठनों के साथ साझेदारी की है। इसी काम में महाराष्ट्र और उसके आसपास के क्षेत्रों में जल संरक्षण परियोजनाओं के साथ 1.2, 700 से अधिक लोगों को सहायता प्रदान की गई है और अनेक ऐसे कदम उठाए गए हैं, जिनसे जल संरक्षण को बढ़ावा मिला है। इन कदमों में सीमेंट नाला बांधों की बहाल करने और उनका निर्माण करने, पानी के पांप लगाने, दूरदराज तक पहुंच के लिए पाइपलाइन बिछाने और वर्षा जल संचयन, नदी कायाकल्प और जल निकास्यों की सफाई जैसी पहल प्रमुख हैं। मुकुल माधव फाउंडेशन ने भारत के कई क्षेत्रों में हजारों परिवारों के लिए स्वच्छ पेयजल तक पहुंच सुनिश्चित करने में महत्वपूर्ण प्रगति की है। पुणे के खडकवासला में, 2 किलोमीटर लंबे बांध से गाद निकालने का काम किया गया है, जिससे शहर और ग्रामीण दोनों क्षेत्रों में 1.5 लाख से अधिक लोगों को लाभ हुआ है। गुजरात के पिलुदा में, पेयजल आपूर्ति योजना ने 300 घरों को सकारात्मक रूप से प्रभावित किया है। इसके अलावा, राजागिरी के तीन गांवों में 500 परिवारों को पानी के टैंकर उपलब्ध कराए गए हैं।

इसके अतिरिक्त, पर्यावरण संरक्षण को बढ़ावा देने के लिए व्यापक वृक्षारोपण अभियान भी शुरू किए गए हैं। फाउंडेशन ने पानी की कमी से जूझ रहे क्षेत्रों में महत्वपूर्ण परिवर्तनों को संभव बनाया है। जलाशयों को गहरा करके, जल स्तर बढ़ाकर और पुरानी नदियों और झीलों को पुनर्जीवित करके फाउंडेशन ने एक सार्थक प्रभाव कायम किया है।